

Strona główna>Rejestry – działalności gospodarczej, upadłości i nieruchomości>Rejestry upadłości

Rejestri dwar il-falliment u l-insolvenza

Estonia

Din il-paġna tipprovdi ġabra fil-qosor tal-informazzjoni dwar l-insolvenza disponibbli fir-reġistru kummerċjali Estonjan u l-pubblikazzjoni uffiċjali *Ametlikud Teadaanded* (Avviżi Uffiċjali).

X'informazzjoni hija disponibbli fl-Estonja dwar l-insolvenza?

L-Estonja ma għandhiex reġistru separat dwar l-insolvenza, iżda l-informazzjoni rigward il-proċedimenti ta' falliment u l-proċedimenti ta' aġġustament tad-dejn tal-entitajiet ġuridici u tal-persuni fiżiċi hija disponibbli fil-pubblikazzjoni elettronika uffiċjali *Ametlikud Teadaanded*. Barra minn hekk, ir-reġistru kummerċjali Estonjan u r-reġistru tal-assocjazzjonijiet u l-fondazzjonijiet mhux għal skop ta' qligħ fihom informazzjoni dwar **il-falliment ta' entitajiet ġuridici u l-persuni li jaħdmu għal rashom**.

Dawn li ġejjin huma eżempji ta' dak li jiġi inkluż fl-*Ametlikud Teadaanded* mill-qrati u r-riċevent f'falliment:

il-ħin u l-post tar-rieżami ta' petizzjoni ta' falliment, u avviż ta' projbizzjoni fuq id-disponiment tal-assi;

avviż dwar dikjarazzjoni ta' falliment;

avviż dwar laqgħa ġenerali tal-kredituri;

avviż dwar l-approvazzjoni ta' proposta preliminari ta' distribuzzjoni;

avviż dwar l-għeluq tal-proċedimenti ta' falliment;

avviż dwar l-approvazzjoni ta' pjan ta' aġġustament tad-dejn.

Fis-[sit web](#) tal-*Ametlikud Teadaanded* wieħed isib lista sħiħa tal-avviżi kollha li għandhom jiġu ppubblikati.

Dawn li ġejjin jiddaħħlu fir-reġistru kummerċjali Estonjan u r-reġistru ta' assocjazzjonijiet u fondazzjonijiet mhux għal skop ta' qligħ abbażi ta' sentenza tal-qorti:

ir-rinunza għall-proċedimenti ta' falliment mingħajr ma wieħed jiddikjara falliment;

id-dikjarazzjoni ta' falliment flimkien mal-isem u l-kodiċi ta' identifikazzjoni personali tar-riċevent f'falliment, kif ukoll nota li ssemmi li hu jew hi qed jirrappreżentaw lill-kumpanija;

ir-rinunza għal dikjarazzjoni ta' falliment flimkien ma' entrata li turi tkompliġja fl-attività mill-kumpanija;

ir-rinunza għal dikjarazzjoni ta' falliment u t-tħassir tal-kumpanija mir-reġistru;

it-terminazzjoni ta' proċeduri ta' falliment u t-tħassir tal-kumpanija mir-reġistru jew il-kontinwazzjoni tal-attività tal-kumpanija;

kompromess u t-terminu għal dan, b'entrata li turi attività kontinwa;

il-kanċellazzjoni ta' kompromess u l-ftuħ mill-ġdid tal-proċedimenti biex jiġi dikjarat falliment, b'nota li l-kumpanija hija rappreżentata minn riċevent f'falliment;

it-tmiem tal-kompromess meta jkun skada, u t-tneħħija tar-riċevent f'falliment;

in-nomina ta' amministrator tal-aggregazzjoni ta' kopertura skont l-Att dwar il-Bonds Koperti, flimkien mal-isem u l-kodiċi ta' identifikazzjoni personali tagħhom, u nota li huma jirrappreżentaw lill-istituzzjoni ta' kreditu fir-rigward tal-ġestjoni u tad-disponiment tal-portafoll tal-bonds koperti.

Dettalji tal-projbizzjonijiet tal-kummerċ imposti fuq id-debitur jew il-persuna bil-poter li tirrappreżentaw jew projbizzjonijiet fuq it-tweġiq ta' attività tal-kummerċjali imposti fuq dik il-persuna ma jiddaħħlux fir-reġistru.

Ir-reġistru kummerċjali Estonjan fih l-informazzjoni segwenti dwar **entitajiet ġuridici falluti**:

l-isem tal-entità ġuridika;

il-kodiċi tar-reġistru;

l-indirizz;

id-dettalji tar-riċevent f'falliment;

id-dettalji tal-membri tal-bord maniġerjali;

id-dettalji tal-amministrator tal-aggregazzjoni ta' kopertura;

id-data tal-ordni/tad-deċiżjoni li tiddikjara l-falliment u n-numru tal-ordni jew tal-kawża ċivili.

L-aċċess għall-informazzjoni dwar l-insolvenza huwa bla ħlas?

Aċċess għad-*data* tar-reġistru jista' jsir [online](#) u fl-[uffiċċji tan-nutara](#).

L-aċċess għal *Ametlikud Teadaanded* huwa bla ħlas.

L-ebda tariffa mhija imposta online għal tiftix rigward entitajiet ġuridici, persuni li jaħdmu għal rashom u fergħat ta' kumpaniji barranin, għal informazzjoni rigward proċedimenti tal-qorti jew għal aċċess għad-*data* tal-kard tar-reġistru. Madankollu, hija imposta tariffa għat-tiftix l-ieħor kollu, inklużi *data* storika tal-kard tar-reġistru u aċċess għal rapporti annwali, artikoli ta' assocjazzjoni u dokumenti oħrajn. Ir-rati imposti għall-użu tad-*data* tal-komputer fir-reġistru kummerċjali huma stipulati f'[Regolament tal-Ministru għall-Gustizzja](#).

Hija imposta tariffa għall-konsulenza ma' *data* tar-reġistru u dokumenti tal-fajl f'uffiċċju tan-nutar. It-tariffi huma stabbiliti fl-[Att tat-Tariffi Notarili](#). Skont l-Att dwar in-Nutara, il-Kamra tan-Nutara għandha tiżgura aċċess bla ħlas għall-fajls pubbliċi u l-fajls kummerċjali f'uffiċċju ta' nutar fil-kontej ta' Harjumaa, Tartumaa, Pärnumaa u Ida-Virumaa.

Dettalji tal-projbizzjonijiet tal-kummerċ huma ppubblikati u jista' jsir aċċess għalihom [online](#) mingħajr ħlas.

Kif tifttex għall-informazzjoni dwar l-insolvenza

Tista' tfttex fl-*Ametlikud Teadaanded* għall-informazzjoni dwar l-insolvenza ta' entità ġuridika jew persuna fiżika permezz tal-isem jew tal-kodiċi ta' identifikazzjoni personali/kodiċi tar-reġistru, u fuq il-paġna ġenerali tat-tiftix tista' tfttex ukoll permezz tal-keyword. Permezz tal-funzjoni tat-tiftix, wieħed jista' faċilment isib l-avviżi ppubblikati kollha rigward il-proċedimenti ta' insolvenza. Meta l-proċedimenti jasl fuq tmiemhom, l-avviżi jiġu arkivjati, bl-eċċezzjoni tal-avviżi li jirrigwardaw it-terminazzjoni tal-proċedimenti, li jibqgħu pubbliċi għal tliet snin.

Tista' tfttex għal entità ġuridika jew persuna li taħdem għal rasha fir-reġistru kummerċjali elettroniku permezz tal-isem tan-negożju, l-isem jew il-kodiċi tar-reġistru. L-istatus ta' entità ġuridika jew persuna li taħdem għal rasha jindika jekk dik il-persuna jew entità humiex falluti jew le.

Ir-reġistru kummerċjali huwa marbut mal-interfaċċa tat-tiftix tar-reġistri tal-insolvenza tal-portal tal-Gustizzja Elettronika, li tippermetti lill-kumpaniji, selliefa u investituri li jixtiequ jinvestu fi Stati Membri oħra jwettqu verifiki tal-preċedenti personali direttament f'dawk ir-reġistri ta' pajjiżi oħra li fihom *data* dwar l-

insolvenza. Bis-saħħa tas-soluzzjoni multilingwi li giet implimentata, il-proċess li bih wieħed jikseb informazzjoni minn pajjiż għall-ieħor fir-rigward tal-insolvenza huwa aktar trasparenti u huwa aktar faċli li wieħed ikollu aċċess għall-informazzjoni nnifisha. L-informazzjoni hija disponibbli bla ħlas. Il-portal għandu funzjoni bażika tat-tiftix, li tippermetti li jsir tiftix fir-reġistri interkonnessi kollha skont l-isem tad-debitur, kif ukoll funzjonalità tat-tiftix avvanzata, li fiha l-kriterji tat-tiftix jvarjaw skont ir-reġistru tal-pajjiż li fih tkun qed isir it-tiftix. Fil-gejjieni (mistennija fl-2021), *Ametlikud Teadaanded* se tkun konnessa mal-portal tal-Ġustizzja Elettronika, li fih l-informazzjoni mandatorja kollha dwar il-pubblikazzjoni ta' proċedimenti ta' insolvenza skont l-Artikolu 24 tar-Regolament (UE) 2015/848 tal-Parlament Ewropew u tal-Kunsill.

Għall-Estonja, huwa possibbli li wieħed ifittex skont l-isem tad-debitur u skont il-kodiċi ta' identifikazzjoni personali/il-kodiċi tar-reġistru.

Storja tas-servizz ta' informazzjoni dwar il-falliment

Is-servizz Estonjan dwar il-falliment ilu disponibbli mill-1 ta' Settembru 1995.

L-aħħar aġġornament: 06/09/2021

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaxxal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.